

## I

(Riżoluzzjonijiet, rakkomandazzjonijiet u opinjonijiet)

## OPINJONIJIET

## IL-KUMITAT EKONOMIKU U SOĊJALI EWROPEW

IL-537 SESSJONI PLENARJA TAL-KESE, 19.9.2018–20.9.2018

**Opinjoni tal-Kumitat Ekonomiku u Soċjali Ewropew dwar “L-intelliġenza artifiċjali: l-antiċipazzjoni tal-impatti tagħha fuq ix-xogħol biex tiġi żgurata tranżizzjoni ġusta”**

(Opinjoni fuq inizzjattiva proprja)

(2018/C 440/01)

Relatur: **Franca SALIS-MADINIER**

Deċiżjoni tal-Assemblea Plenarja	15.2.2018
Bażi legali	Artikolu 29(2) tar-Regoli ta' Procedura
Sezzjoni kompetenti	Sezzjoni Speċjalizzata għas-Suq Uniku, il-Produzzjoni u l-Konsum
Adottata fis-sezzjoni	4.9.2018
Adottata fil-plenarja	19.9.2018
Sessjoni plenarja Nru	537
Riżultat tal-votazzjoni	183/1/2
(favur/kontra/astensjonijiet)	

**1. Konkluzjonijiet u rakkomandazzjonijiet**

1.1. L-intelliġenza artifiċjali (IA) u r-robotika se jwessgħu u jamplifikaw l-effetti tad-digitalizzazzjoni tal-ekonomija fis-swieq tax-xogħol<sup>(1)</sup>. Il-progress tekniku minn dejjem kellu influwenza fuq ix-xogħol u l-impjiegi u kien jehtieg forom godda ta' appogg soċjali u soċjetali. Il-KESE jinsab konvint li l-iżvilupp teknoloġiku jista' jikkontribwixxi għall-progress ekonomiku u soċjali. Iżda jqis li jkun żball jekk wiehed jinjora l-effetti globali fuq is-soċjetà. Fid-dinja tax-xogħol, li l-IA se twessa' u tamplifika l-kamp ta' applikazzjoni tal-awtomatizzazzjoni tal-impjiegi<sup>(2)</sup>. Għalhekk il-KESE jixtieq jikkontribwixxi għat-thejjija tal-bidliet soċjali li se jakkumpanjaw l-iżvilupp tal-IA u tar-robotika bit-tishih u t-tiġdid tal-mudell soċjali Ewropew.

1.2. Il-KESE jixtieq jenfasizza l-potenzjal tal-IA u tal-applikazzjonijiet tagħha, b'mod partikolari fl-oqsma tal-kura tas-saħħa, tas-sigurtà tat-trasport u l-enerġija, tal-ġlieda kontra t-tibdil fil-klima, u tal-antiċipazzjoni tat-theddid għaċ-ċibersigurtà. L-Unjoni Ewropea, il-gvernijiet u l-organizzazzjonijiet tas-soċjetà ċivili għandhom rwol importanti x'jaqdu biex jisfruttaw bis-shih il-benefiċċji li l-IA tista' ttipprovdi, b'mod partikolari lill-persuni b'diżabbiltà, b'mobbiltà mnaqqsa, u lill-persuni mdaħhlin fl-età u lil daww morda b'mod kroniku.

<sup>(1)</sup> Acemoglu, D., Restrepo, P. (2018), “Artificial Intelligence, Automation and Work” (L-Intelliġenza Artifiċjali, l-Awtomatizzazzjoni u x-Xogħol), Dokument ta' Hidma NBER 24196, Jannar 2018. Ara wkoll: Il-Kunsill ta' Gwida għall-Impjiegi (2017), Awtomatizzazzjoni, digitalizzazzjoni u impjeg. (Volum 1) (www.coe.gov.fr).

<sup>(2)</sup> Acemoglu, D., op.cit.; Kunsill ta' Gwida għall-Impjiegi (2017), op. cit.

1.3. Madankollu, l-UE ma ghandhiex data dwar l-ekonomija diġitali u t-tibdil soċjali li jinbet minnha. Il-KESE jirrakkomanda li jittejbu l-ghodod statistiċi u r-riċerka, b'mod partikolari dwar l-IA, l-użu tar-robots industrijali u tas-servizzi, dwar l-Internet tal-oġġetti, kif ukoll dwar il-mudelli ekonomiċi godda (l-ekonomija tal-pjattaform u l-forom godda ta' impjeg u ta' xoghol).

1.4. Il-KESE jappella lill-Kummissjoni Ewropea sabiex tippromwovi u tappoġġja t-tweqqif ta' studji mill-kumitati ta' djalogu soċjali settorjali Ewropej dwar l-impatti settorjali tal-IA u tar-robotika u, b'mod aktar wiesa', tad-diġitalizzazzjoni tal-ekonomija.

1.5. Huwa rikonoxxut li l-IA u r-robotika se jiehdu post u jibdlu l-impjiegi, inehhu whud minnhom u johlqu oħrajn. Fi kwalunkwe każ, l-UE ghandha tiżgura l-aċċess tal-haddiema kollha, ta' dawk impjegati u ta' dawk li jahdmu għal rashom jew tal-haddiema indipendenti "fittizji", għall-protezzjoni soċjali, skont il-Pilastru Ewropew tad-Drittijiet Soċjali.

1.6. Il-Kummissjoni pproponiet li jissahhah il-Fond Ewropew ta' Aġġustament għall-Globalizzazzjoni sabiex jibbenefikaw b'mod partikolari l-impjegati li jtilfu xogholhom u l-persuni li jahdmu għal rashom li l-attività tagħhom waqfet minhabba d-diġitalizzazzjoni tal-ekonomija<sup>(3)</sup>. Il-KESE huwa tal-fehma li dan ikun pass lejn l-istabbiliment ta' fond Ewropew ġenwin ta' tranżizzjoni li jgħin fil-ġestjoni soċjalment responsabbli tal-bidla diġitali.

1.7. Il-KESE jirrakkomanda li l-prinċipji, l-impenji u l-obbligi rigward l-informazzjoni u l-konsultazzjoni tal-haddiema u li jinsabu fit-testi eżistenti adottati mill-istituzzjonijiet Ewropej, kif ukoll mill-imsieħba soċjali, jiġu applikati u msahha<sup>(4)</sup>, b'mod partikolari meta jiġu introdotti teknoloġiji godda, fosthom l-IA u r-robotika. Il-KESE jappella għal **programm Ewropew inklużiv tal-IA** mibni fuq dawn it-testi u fuq il-Pilastru Ewropew tad-Drittijiet Soċjali li jinvolvi lill-partijiet ikkonċernati kollha.

1.8. Il-KESE jirrakkomanda li l-linji gwida etiċi dwar l-IA li l-Kummissjoni se tiżviluppa jstabbilixxu limitu ċar bejn l-interazzjoni tal-haddiema u l-magni intelliġenti, sabiex il-bniedem qatt ma jsir l-eżekutor tal-magna. Fl-ispirtu ta' IA inklużiva, dawn il-linji gwida għandhom jistabbilixxu prinċipji tal-partecipazzjoni, tar-responsabbiltà, tas-sjieda tal-proċessi ta' produzzjoni sabiex, kif enfasizzat fi-Kostituzzjoni tal-ILO, ix-xoghol jipprovdi lil dawk li jagħmluh is-sodisfazzjoni li jagħmlu hilitom kollha u jisfruttaw l-gharfien kollu tagħhom u jikkontribwixxu bl-aħjar mod għall-ġid komuni.

1.9. Il-KESE jirrakkomanda wkoll li dawn il-linji gwida jinkludu prinċipji tat-trasparenza fl-użu tas-sistemi tal-IA għall-ingaġġ, il-valutazzjoni u l-kontroll maniġerjali tal-haddiema, kif ukoll prinċipji tas-saħħa u tas-sigurtà u tat-titjib tal-kundizzjonijiet tax-xoghol. Fl-aħhar nett, huma għandhom jiżguraw il-protezzjoni tad-drittijiet u l-libertajiet fir-rigward tal-ipproċessar tad-data tal-haddiema, b'konformità mal-prinċipji tan-nondiskriminazzjoni.

1.10. L-implimentazzjoni tal-linji gwida dwar l-etika fil-qasam tal-IA għandha tkun immonitorjata. Osservatorju Ewropew għall-etika fis-sistemi tal-IA jista' jinghata dan ir-rwol ta' monitoraġġ jew ta' sorveljanza, inkluż fl-impriza.

1.11. Il-KESE jirrakkomanda tahrig fl-etika għall-inġiniera u d-disinjaturi ta' magni intelliġenti sabiex jiġi evitat il-holqien ta' forom godda ta' "taylorism diġitali", fejn il-bniedem jesegwixxi l-istruzzjonijiet tal-magni. It-tixrid tal-prattiki tajbin u l-iskambju tal-esperjenzi f'dan il-qasam għandhom ikunu promossi.

1.12. Il-KESE jitlob li jiġi ċċarati l-prinċipju tar-responsabbiltà legali. Fir-relazzjoni bejn il-bnedmin u l-magni, ir-riskji godda għas-saħħa u s-sigurtà għandhom ikunu s-suġġett ta' approċċ aktar ambizzjuż fil-kuntest tad-Direttiva dwar ir-responsabbiltà tal-prodotti<sup>(5)</sup>.

1.13. Fid-dawl tar-riskju ta' polarizzazzjoni soċjali fil-bidla diġitali, il-KESE jappella lill-istituzzjonijiet tal-UE biex iniedu dibattitu dwar il-kwistjoni tal-finanzjament tal-baġits pubbliċi u tas-sistemi ta' protezzjoni soċjali, fekonomija fejn qed tikber id-densità robotika<sup>(6)</sup>, għalkemm it-taxxa fuq ix-xoghol tibqa' s-sors ewlieni ta' dhul mit-taxxa fl-Ewropa. Dan id-dibattitu għandu jinkludi b'mod utli l-kwistjoni tar-ridistribuzzjoni tal-benefiċċji tad-diġitalizzazzjoni, biex jiġi applikat il-prinċipju tal-ekwiwità.

<sup>(3)</sup> COM(2018) 380 final.

<sup>(4)</sup> Id-Direttiva 2002/14/KE; Memorandum ta' Ftehim UNICE-KETU-CEEP dwar id-djalogu soċjali u t-teknoloġiji l-godda, 1985; Opinjoni kongunta tas-shab soċjali dwar it-teknoloġiji l-godda, l-organizzazzjoni tax-xoghol u l-adattabilità tas-suq tax-xoghol, 1991; Linji gwida ta' referenza għall-ġestjoni tal-bidla u tal-konsegwenzi soċjali tagħha, 2003.

<sup>(5)</sup> COM(2018) 246 final.

<sup>(6)</sup> <https://ifr.org/ifr-press-releases/news/robots-double-worldwide-by-2020>.

## 2. Introduzzjoni

2.1. L-IA għaddiet minn żviluppi bla precedent minn meta feġġ dan il-kuncett fl-1956, u matul it-tieni nofs tas-seklu 20. Din qanqlet kemm tamiet kif ukoll diżappunti kbar. Iżda f'dawn l-aħħar snin rat żvilupp kbir għdid li sar possibbli bis-saħħa tal-ġbir, l-organizzazzjoni u l-ħażna ta' kwantità bla precedent ta' data (big data) fl-istorja tal-bniedem u taż-żieda esponenzjali tal-qawwa tal-kalkolu tal-kompjuters u tal-kapaċitajiet tal-algoritmi.

2.2. Fl-2017, il-KESE fassal Opinjoni dwar l-IA <sup>(7)</sup>, li fiha indirizza għadd ta' kwistjonijiet. Kif kien enfasizzat f'din l-Opinjoni, m'hemmx definizzjoni preċiża tal-IA. Għall-finijiet ta' din l-Opinjoni, aħna se nqisu l-IA bħala dixxiplina li tuża teknoloġiji diġitali biex toħloq sistemi kapaċi li jirreplikaw b'mod awtonomu l-funzjonijiet konjittivi tal-bniedem, u li tinkludi b'mod partikolari l-fehim tad-data, forma ta' fehim u ta' adattament (soluzzjoni ta' problemi, raġunamenti u tagħlim awtomatiċi).

2.3. Is-sistemi tal-IA illum huma kapaċi jsolvu problemi kumplessi, li xi drabi jisbqu l-intelliġenza tal-bniedem. L-applikazzjonijiet huma potenzjalment infiniti, kemm fis-setturi tal-banek, tal-assigurazzjoni, tat-trasport, tal-kura tas-saħħa, tal-edukazzjoni, tal-enerġija, tal-kummerċjalizzazzjoni, tad-difiża kif ukoll fis-setturi tal-industrija, tal-kostruzzjoni, tal-agrikoltura, tal-artiġjanat, eċċ. <sup>(8)</sup> L-IA mistennija ttejjeb l-effiċjenza tal-proċessi ta' produzzjoni tal-beni u tas-servizzi, tistimula r-redditu tal-imprizi u tikkontribwixxi għat-tkabbir ekonomiku.

2.4. Dan l-iżvilupp il-għdid tal-IA jqajjem ukoll għadd ta' mistoqsijiet rigward ir-rwol potenzjali tagħha fis-soċjetà, il-grad ta' awtonomija tagħha u l-interazzjoni tagħha mal-bnedmin. Kif kien enfasizzat fl-Opinjoni tal-KESE dwar l-IA adottata fl-2017 <sup>(9)</sup>, dawn il-mistoqsijiet jirrigwardaw l-aktar l-etika, is-sigurtà, it-trasparenza, il-ħajja privata u l-istandards tax-xogħol, l-edukazzjoni, l-aċċessibilità, il-leġislażzjoni u r-regolamentazzjoni, il-governanza u d-demokrazija.

2.5. L-approċċi differenti għandhom jingħaqdu f'diskussjoni dwar l-IA biex dan id-dibattitu jinhareġ mill-hofra ekonomika li xi drabi jaqa' fiha. Qafas multidixxiplinari bħal dan ikun utli fl-analiżi tal-impatti tal-IA fuq id-dinja tax-xogħol, peress li dan huwa wieħed mill-postijiet ewlenin ta' interazzjoni bejn il-bniedem u l-magni. Fi kwalunkwe żmien, ix-xogħol ġie affettwat minn din it-teknoloġija. Għalhekk l-effetti tal-IA fuq l-impjiegi u x-xogħol jehtiegu attenzjoni partikolari fil-livell politiku peress li l-istituzzjonijiet għandhom ir-rwol partikolari li jagħmlu l-proċess ta' bidla ekonomika soċjalment sostenibbli <sup>(10)</sup>.

2.6. L-għan ta' din l-opinjoni fuq inizjattiva proprja huwa li tenfasizza l-eżiti tal-IA fuq ix-xogħol, inkluż fuq in-natura tiegħu, fuq il-kundizzjonijiet tax-xogħol u fuq l-organizzazzjoni tiegħu. Kif diġà enfasizza l-KESE <sup>(11)</sup>, l-istatistika u r-riċerka għandhom jissahħu biex ikunu jistgħu jsiru previżjonijiet preċiżi dwar l-evoluzzjoni tas-swieq tax-xogħol, u jiġu stabbiliti indikaturi ċari ta' ċerti tendenzi, b'mod partikolari rigward il-kwalità tax-xogħol, il-polarizzazzjoni tal-impjiegi u l-introjt, il-kundizzjonijiet tax-xogħol fil-bidla diġitali. L-UE m'għandhiex data dwar l-hekk imsejha ekonomija "kollaborattiva", il-pjattaformi tax-xogħol fuq talba, il-mudelli ġodda ta' sottokuntrattar online, kif ukoll dwar l-użu tar-robots industrijali u tas-servizzi personali, dwar l-Internet tal-oġġetti, dwar l-użu u t-tixrid tas-sistemi tal-IA.

## 3. L-IA u l-bidliet fil-volum tal-impjiegi

3.1. Il-kwistjoni tal-impatt li se jkollha l-introduzzjoni tal-IA u tar-robotika fuq il-volum tal-impjiegi fil-proċessi tal-produzzjoni hija kontroversjali. Hafna studji ppruvaw iwiegħu din il-mistoqsija mingħajr ma waslu għal kunsens xjentifiku. Ir-riżultati differenti tagħhom (li jhaddnu firxa minn 9 % sa 54 % ta' impjiegi mhedda <sup>(12)</sup>) irriflettu l-kumplessità tal-għażliet metodoloġiċi u l-impatti deċiżivi tagħhom fuq ir-riżultati tar-riċerka.

3.2. It-tbassir huwa inċert peress li hemm ukoll fatturi oħrajn minbarra l-potenzjal tekniku tal-awtomatizzazzjoni, jiġifieri, bidliet politiki, regulatorji, ekonomiċi, demografiki, kif ukoll l-aċċettazzjoni soċjali. Mhux biżżejjed li t-teknoloġija tkun perfetta biex ikun żgurat l-użu u t-tixrid tagħha.

<sup>(7)</sup> ĠU C 288, 31.8.2017, p. 1.

<sup>(8)</sup> Ara b'mod partikolari: <https://www.techemergence.com>.

<sup>(9)</sup> ĠU C 288, 31.8.2017, p. 1.

<sup>(10)</sup> Eurofound (2018), *Automation, digitalisation and platforms: Implications for work and employment*, (Awtomatizzazzjoni, diġitalizzazzjoni u pjattaformi: L-implikazzjonijiet għax-xogħol u għall-impjiegi) Uffiċċju tal-Pubblikazzjonijiet tal-Unjoni Ewropea, il-Lussemburgu.

<sup>(11)</sup> ĠU C 13, 15.1.2016, p. 161.

<sup>(12)</sup> Frey u Osborne, 2013; Bowles, 2014; Arntz, Gregory u Zierahn, 2016; Le Ru, 2016; McKinsey, 2016; OECD, 2017; ara wkoll l-Opinjoni Esploratorja CCMI/136 (ĠU C 13, 15.1.2016, p. 161).

3.3. Fl-aħħar nett, għadu impossibbli li wiehed ibassar bilanċ nett tal-impjegi li jistgħu jiġu awtomatizzati f'kull settur mingħajr ma titqies il-bidla fis-snajjja' u fir-ritmu tal-hoġqien ta' impjegi godda. L-iżvilupp tas-sistemi tal-IA ser fil-fatt jitlob impjegi godda fl-inginerija, l-informatika u t-telekomunikazzjoni (ingineria, persunal tekniku u operaturi), kif ukoll daww marbutin mal-big data: uffiċjali tad-data (data officers), analisti tad-data, esploraturi tad-data (data miners), eċċ.

3.4. Ir-rwol tal-istituzzjonijiet pubbliċi se jkun li jiżguraw is-sostenibbiltà soċjali ta' din il-bidla diġitali, li tista' taffettwa kemm il-kwantità kif ukoll il-kwalità tal-impjegi<sup>(13)</sup>. Wiehed mir-riskji enfasizzati mill-esperti huwa dak tal-polarizzazzjoni tal-impjegi bejn, minn naħa, is-"superstars" li jkollhom il-kwalifiki mehtieġa għall-ekonomija diġitali, u min-naħa l-oħra t-"telliefa" li l-kwalifiki, l-esperjenza u l-għarfien tagħhom se jispicċaw bil-mod il-mod minhabba din il-bidla. Fil-Komunikazzjoni reċenti tagħha<sup>(14)</sup>, il-Kummissjoni Ewropea tipproponi tweġiba għal din l-isfida li tiffoka essenzjalment fuq l-isforzi fl-edukazzjoni, fit-taħriġ, fit-titjib tal-hiliet bażiċi fil-kitba, fil-qari u fis-somom, kif ukoll tal-hiliet diġitali. Din it-tweġiba jisthoqqilha l-appoġġ tal-atturi ekonomiċi u soċjali, b'mod partikolari fil-kuntest tad-djalogu soċjali nazzjonali, Ewropew, interprofessjonali u settorjali<sup>(15)</sup>.

3.5. Madankollu l-KESE huwa tal-fehma li sforzi bħal dawn mhumiex biżżejjed biex isolvu l-kwistjonijiet kollha, speċjalment dik tal-inċertezza dwar l-iżviluppi fl-impjegi. Tliet toroq komplementari jisthoqqilhom jiġu żviluppati: dik ta' IA "inkluziva", dik tal-antiċipazzjoni tal-bidliet, u fl-aħħar dik tar-ristrutturar soċjalment responsabbli u ssorveljat meta l-pjani soċjali jsiru inevitabbli.

#### 4. L-IA u l-awtomazzjoni inkluzivi u intelligenti

4.1. Il-KESE jappoġġja l-prinċipju ta' **programm tal-IA** u tal-**awtomazzjoni inkluzivi**. Dan ifisser li meta fl-imprizi wiehed jintroduċi proċessi godda li jirrikjedu teknoloġiji godda, ikun utli li jiġu involuti l-haddiema fir-regoli ta' funzjonament ta' dawn il-proċessi. Kif jinnotta d-WRR<sup>(16)</sup>, l-introduzzjoni "inkluziva u intelligenti" ta' teknoloġiji godda, fejn il-haddiema jibqgħu fiċ-ċentru tal-proċessi u jipparteċipaw fit-titjib tagħhom, tista' tgħin biex jitjiebu l-proċessi ta' produzzjoni<sup>(17)</sup>.

4.2. Minhabba r-rwol li jaqdu l-algoritmi fil-qasam tal-kundizzjonijiet ta' reklutaġġ, ta' xogħol u ta' valutazzjoni professjonali, il-KESE jappoġġja l-prinċipju tat-**trasparenza** algoritmiku, li mhuwiex li jiġu żvelati l-kodicijiet iżda li jsiru intelligibbli l-parametri u l-kriterji tad-deċiżjonijiet li jittiehdu. Ir-rikors għall-bniedem għandu jkun dejjem possibbli.

4.3. IA li tqiegħed lill-haddiem fiċ-ċentru tqis l-opinjoni tal-persuni li se jkunu mehtieġa jaħdmu fil-proċessi teknoloġiċi godda, tiddefinixxi b'mod ċar il-kompiti u r-responsabbiltajiet li se jiħallew fidejn il-haddiema, iżżomm forom ta' sjiada tax-xogħol mill-haddiema biex dawn ma jsirux sempliċi eżekuturi.

4.4. Il-prinċipju tar-**responsabbiltà** legali għandu jkun iċċarat. Ir-robots industrijali jew tas-servizzi qegħdin jikkollaboraw dejjem aktar mal-bnedmin. L-IA tippermetti lir-robots li "joħroġu mill-gaġeġ tagħhom", u jistgħu jseħhu xi incidenti<sup>(18)</sup>. Huwa għalhekk li r-responsabbiltajiet tas-sistemi awtonomi f'każ ta' incident għandhom ikunu stabbiliti b'mod ċar; u l-haddiema għandhom ikunu koperti għar-riskji għas-saħħa u s-sigurtà li jkollhom. Il-Kummissjoni Ewropea tat bidu għal riflessjoni dwar dawn ir-riskji emergenti fil-kuntest tad-Direttiva dwar ir-responsabbiltà tal-prodotti<sup>(19)</sup>. Fir-rigward tas-sigurtà fil-post tax-xogħol, dian l-approċċ għandu jkun aktar ambizzjuż.

4.5. Il-prinċipju tal-**ekwità** applikat għad-dinja tax-xogħol jikkonsisti f'li l-haddiem ma jiġix imcaħħad mix-xogħol tiegħu. Ċerti esperti enfasizzaw ir-riskju li l-IA tikkontribwixxi għal forma ta' telf tal-hiliet tal-haddiema. Għalhekk, huwa mehtieġ li jiġi żgurat li, abbażi ta' dak previst fil-Konstituzzjoni tal-ILO, ix-xogħol jipprovidi lil daww li jagħmlu is-sodisfazzjoni li jagħmlu hilitom kollha u jisfruttaw l-għarfien kollu tagħhom u jikkontribwixxu bl-aħjar mod għall-ġid komuni. Mill-aspett manijerjali, huwa wkoll mod kif tinzamm il-motivazzjoni għax-xogħol.

<sup>(13)</sup> <http://www.oecd.org/fr/emploi/avenir-du-travail/>.

<sup>(14)</sup> COM(2018) 237 final.

<sup>(15)</sup> GU C 367, 10.10.2018, p. 15.

<sup>(16)</sup> Kunsill Xjentifiku Netherlandiż għall-Politika tal-Gvern.

<sup>(17)</sup> <https://english.wrr.nl/latest/news/2015/12/08/wrr-calls-for-inclusive-robot-agenda>.

<sup>(18)</sup> Ara l-hidma dwar ir-"riskji emergenti" tal-Aġenzija Ewropea għas-Sigurtà u s-Saħħa fuq il-Post tax-Xogħol (<https://osha.europa.eu/fr/emerging-risks>). Skont l-Aġenzija, l-approċċi u l-istandards tekniċi attwali biex jipproteġu l-impjegati kontra r-riskji tax-xogħol permezz ta' robots kollaborattivi għandhom jiġu riveduti fid-dawl ta' dawn l-iżviluppi.

<sup>(19)</sup> COM(2018) 246 final.

## 5. Anticipazzjoni tal-bidla

5.1. Bosta studji nnutaw matul dawn l-aħħar snin li naqas id-djalogu soċjali Ewropew, u xi drabi dak nazzjonali, u dan minkejja x-xewqa ta "rkupru" li esprimew il-Kummissjoni u l-Kunsill Ewropew. Madankollu dan id-djalogu soċjali huwa waħda mill-ghodod l-aktar adattati biex jiġu indirizzati l-isfidi soċjali tad-diġitalizzazzjoni. Huwa għalhekk li l-KESE jirrakkomanda bil-qawwa biex fl-imprizi u fil-livelli kollha rilevanti, dan id-djalogu jkun prattika kostanti biex inhejju għall-bidliet b'mod soċjalment aċċettabbli. Il-KESE jfakkar li d-djalogu soċjali huwa wiehed mill-aqwa garanti tal-paċi soċjali u tat-tnaqqis tal-inugwaljanzi. Lil hinn mid-dikjarazzjonijiet politiċi ta' rilanċ, l-istituzzjonijiet tal-UE għandhom responsabbiltà kbira biex jinkoraġġixxu u jikkontribwixxu għal dan id-djalogu soċjali.

5.2. B'mod partikolari, meta jiġu introdotti dawn it-teknoloġiji, dan id-djalogu għandu jippermetti li jkunu magħrufa l-prospetti ta' bidla tal-proċessi ta' produzzjoni fil-kumpaniji u fis-setturi u li jiġu evalwati l-htigijiet godda mil-lat tal-kwalifiki u tat-taħriġ, iżda wkoll li ssir riflessjoni minn qabel dwar l-użu tal-IA biex jitjiebu l-proċessi organizzattivi u produttivi, jiżiedu l-kwalifiki tal-ħaddiema u jiġu ottimizzati r-rizorsi ġġenerati mill-IA biex jiġu żviluppati prodotti u servizzi godda, jew biex titjieb il-kwalità tas-servizz lill-klijent.

### 5.3. Ristrutturar soċjalment responsabbli

5.4. F'każ fejn il-pjani soċjali jitqiesu inevitabbli, il-kwistjonijiet jirrigwardaw il-ġestjoni soċjali ta' dan ir-ristrutturar. Bħalma enfasizzaw l-imsieħba soċjali fil-"Linji Gwida ta' referenza għall-ġestjoni tal-bidla u tal-konsegwenzi soċjali tagħha"<sup>(20)</sup>, diversi studji tal-każ jenfasizzaw l-importanza li jinstabu l-alternattivi kollha possibbli għat-tkeċċijiet, bħat-taħriġ, ir-rikonverżjoni, l-appoġġ għall-ħolqien tal-kumpaniji.

5.5. F'każijiet ta' ristrutturazzjoni, l-informazzjoni u l-konsultazzjoni tal-ħaddiema, b'konformità mad-Direttivi Ewropej relatati<sup>(21)</sup>, għandhom jiffavorixxu l-anticipazzjoni tar-riskji, jiffacilitaw l-aċċess tal-ħaddiema għat-taħriġ fi hdan l-impriza, jagħmlu l-organizzazzjoni tax-xogħol aktar flessibbli filwaqt li tinzamm is-sigurtà, u jippromovu l-involvement tal-ħaddiema u fl-iżvolġiment u fil-futur tal-intrapriża.

5.6. Fl-aħħar nett, kif tenfasizza għustament il-Kummissjoni Ewropea, l-UE għandha tiżgura l-aċċess taċ-ċittadini kollha, inkluż tal-impjegati u ta' dawk li jahdmu għal rashom jew tal-ħaddiema indipendenti "fittizji", għall-**protezzjoni soċjali**, irrispettivament mit-tip u d-durata tar-relazzjoni tax-xogħol, b'konformità mal-Pilastru Ewropew tad-Drittijiet Soċjali<sup>(22)</sup>.

## 6. L-IA u l-bidla fil-kundizzjonijiet tax-xogħol

6.1. Fil-25 ta' April 2018, il-Kummissjoni Ewropea pproponiet "approċċ Ewropew" biex tippromwovi politiki ta' investiment fl-iżvilupp tal-IA u tistabbilixxi linji gwida ta' etika. Hija tenfasizza l-potenzjal ta' tibdil fis-soċjetajiet tagħna minhabba t-teknoloġiji tal-IA speċjalment fis-setturi tat-trasport, tal-kura tas-saħħa u tal-industrija tal-manifattura.

6.2. Dan il-potenzjal ta' tibdil huwa espress fil-proċess ta' produzzjoni u għandu wkoll impatt fuq il-kontenut tax-xogħol. Dan l-impatt jista' jkun wiehed pożittiv, b'mod partikolari fil-mod kif l-IA tista' ttejjeb dawn il-proċessi u l-kwalità tax-xogħol. L-istess effetti pożittivi jistgħu jinhassu mill-organizzazzjonijiet tax-xogħol "flessibbli" fejn il-qsim tat-teħid tad-deċizzjonijiet huwa aktar importanti, bħall-awtonomija tat-timijiet, il-versatilità, l-organizzazzjoni orizzontali, il-prattiki innovattivi u parteċipattivi<sup>(23)</sup>.

6.3. Kif jenfasizzaw il-KESE<sup>(24)</sup> u l-Kummissjoni nfisha, l-IA tista' tghin lill-ħaddiema f'kompiti ripetittivi, diffiċli u saħansitra perikolużi, u certi applikazzjonijiet tal-IA jistgħu jtejjbu l-benesseri tal-impjegati u jiffacilitaw il-hajja ta' kuljum tagħhom.

6.4. Iżda din il-viżjoni hija akkumpanjata minn mistoqsijiet godda, b'mod partikolari f'dak li jirrigwarda l-interazzjoni bejn l-IA u l-ħaddiem, u t-tibdil fil-kontenut tax-xogħol. Kemm se jkunu awtonomi l-magni intelligenti fil-fabbriki, fil-kumpaniji u fl-uffiċċji u x'se jkunu l-forom ta' komplementarjetà max-xogħol tal-bniedem? Il-KESE jenfasizza li, fid-dinja l-ġdida tax-xogħol, id-definizzjoni tar-relazzjoni tal-bniedem mal-magna hija essenzjali. Huwa fundamentali approċċ iffokat fuq il-kontroll tal-bniedem fuq il-magna<sup>(25)</sup>.

<sup>(20)</sup> Test kongunt UNICE, CEEP, UEAPME u KETU, 16.10.2003.

<sup>(21)</sup> Id-Direttiva 2002/14/KE li tistabbilixxi qafas generali dwar l-informazzjoni u l-konsultazzjoni tal-impjegati fil-Komunità Ewropea.

<sup>(22)</sup> ĠU C 303, 19.8.2016, p. 54; ĠU C 173, 31.5.2017, p. 15; ĠU C 129, 11.4.2018, p. 7; ĠU C 434, 15.12.2017, p. 30.

<sup>(23)</sup> ĠU C 434, 15.12.2017, p. 30.

<sup>(24)</sup> ĠU C 367, 10.10.2018, p. 15.

<sup>(25)</sup> ĠU C 288, 31.8.2017, p. 1; ĠU C 367, 10.10.2018, p. 15.



6.5. A priori, mhuwiex etikament aċċettabbli li bniedem ikun ikkmandat mill-IA jew li jitqies bhala eżekuttur tal-magna li tiddettalu x'kompiti jrid jagħmel, il-mod kif jagħmilhom u l-iskadenzi li fihom irid ilesti dawn il-kompiti. Madankollu, dan il-limitu etiku xi drabi jidher li jinqabeż<sup>(26)</sup>. Għalhekk jehtieg li dan il-limitu etiku jiġi stabbilit b'mod ċar fil-linji gwida tal-IA dwar l-etika.

6.6. Prijorità tal-UE għandha tkun li tevita li jiġu riprodotti forom godda ta' "Taylorizmu diġitali" orkestrati mill-iżviluppaturi ta' magni intelligenti. Huwa għalhekk li, bħalma afferma dan l-aħhar il-KESE, ir-riċerkaturi, l-ingeniera, id-disinjaturi u l-intraprendituri Ewropej li jikkontribwixxu għall-iżvilupp u għall-kummerċjalizzazzjoni ta' sistemi tal-IA, għandhom jaġixxu skont kriterji ta' responsabbiltà etika u soċjali. L-integrazzjoni tal-etika u tax-xjenzi umani fl-iżvilupp tat-taħriġ ta' inginier tista' tkun tweghba tajba fil-konfront ta' dan l-obbligu<sup>(27)</sup>.

6.7. Kwistjoni ohra tirrigwarda s-sorveljanza u l-kontroll manigerjali. Kulhadd jaqbel fuq il-htieġa ta' sorveljanza raġunata tal-proċessi ta' produzzjoni u allura tax-xogħol imwettaq. Illum, għodod teknoloġiċi godda jistgħu jippermettu potenzjalment li jiġu stabbiliti sistemi intelligenti ta' kontroll totali tal-haddiema u f'hin reali, bir-riskju li din is-sorveljanza u dan il-kontroll isiru sproprjonati.

6.8. Il-kwistjoni ta' kontroll raġonevoli u proporzjonat tal-eżekuzzjoni tax-xogħol u tal-indikaturi tal-prestazzjoni, tal-fiducja bejn il-maniger u l-impjegat, hija suġġett li wkoll għandu jkun fuq l-aġenda tad-djalogu soċjali nazzjonali, Ewropew, interprofessjonali u settorjali.

6.9. Il-kwistjoni tal-preġudizzji tal-algoritmi u tad-data ta' tagħlim u tal-effetti perversi possibbli ta' diskriminazzjoni għadha kontroversjali. Għal xi whud, l-algoritmi u softwer ta' tbassir tar-reklutaġġ ieħor jistgħu jnaqqsu d-diskriminazzjonijiet waqt l-ingaġġ u jiffavorixxu reklutaġġ aktar "intelligenti". Għal oħrajn, is-softwer ta' reklutaġġ jibqa' dejjem friskju li jirrifletti, anki bla ma jrid, il-preġudizzji tal-programmaturi ta' dawn l-ingaġġaturi awtomatiċi. Skont ċerti esperti, il-mudelli algoritmiċi huma biss opinjonijiet inkorporati fil-matematika<sup>(28)</sup>. Huwa għalhekk li għandu jiġi żgurat kemm li dejjem jista' jsir rikors għall-bniedem (b'rabta mal-prinċipju tat-trasparenza elaborat aktar 'il fuq: id-dritt li jintalbu l-kriterji ta' deċiżjoni), kif ukoll li l-għbir tad-data u l-ipproċessar tagħha jikkonformaw mal-prinċipji tal-proporzjonalità u tal-finalità. Fi kwalunkwe każ, id-data ma tistax tintuża għal finijiet oħrajn għajr dawk li ngabret għalihom<sup>(29)</sup>.

6.10. Il-possibbiltà li joffri r-Regolament Ġenerali dwar il-Protezzjoni tad-Data lill-Istati Membri biex jistabbilixxu regoli aktar speċifiċi, bil-ligi jew permezz ta' ftehimiet kollettivi, biex jiżguraw il-protezzjoni tad-drittijiet u l-libertajiet f'dak li jikkonċerna l-ipproċessar tad-data personali tal-impjegati fil-kuntest tar-relazzjonijiet tax-xogħol, hija tabilhaqq lieva li l-Istati u l-imsieħba soċjali għandhom jisfruttaw<sup>(30)</sup>.

6.11. Hawnhekk wiehed għandu jinnota li r-riskji ma jirrigwardawx biss lill-impjegati. L-iżvilupp tas-sottokuntrattar online, tax-xogħol fuq il-pjattaforma, tal-forom differenti ta' xogħol partecipattiv huwa wkoll akkumpanjat minn sistemi godda ta' ġestjoni awtomatizzata tal-prestazzjoni u tar-regolarità, li l-limiti etiċi tagħha xi drabi jidher li jinqabzu (webcam tal-haddiem attivata mill-pjattaforma, ritratt mill-bogħod tal-iskrin, eċċ.).

6.12. Hafna drabi, l-algoritmi ta' dawn il-pjattiformi, li fost l-oħrajn jistabbilixxu r-remunerazzjoni tal-haddiema indipendenti, ir-reputazzjoni diġitali tiegħu, il-possibbiltà ta' access tiegħu għall-kompiti, mhumiex ċari. Il-metodi ta' kif jaħdmu ma jiġux spjegati lill-haddiema li ma għandhomx access għall-kriterji ta' funzjonament li jiġu applikati għalihom.

## 7. Inhejju tranżizzjoni adatta

7.1. Fuq perjodu medju ta' żmien, ir-riskju ta' polarizzazzjoni soċjali enfasizzat minn hafna esperti jitlob riflessjoni serja dwar il-futur tal-mudelli soċjali tagħna, inkluż tal-finanzjament tagħhom. Il-KESE jitlob li l-Kummissjoni tnedi dibattitu dwar il-kwistjoni tat-taxxa u tal-finanzjament tal-baġits pubbliċi u tas-sistemi kollettivi ta' protezzjoni soċjali, l-ekonomija fejn id-densità robotika qed tikber malajr<sup>(31)</sup>, għalkemm it-taxxa fuq ix-xogħol tibqa' s-sors ewlieni ta' dhul mit-taxxa fl-Ewropa. Dan id-dibattitu għandu jinkludi l-kwistjoni tar-ridistribuzzjoni tad-dividendi tad-diġitalizzazzjoni.

<sup>(26)</sup> Diversi midja Ewropej irrapportaw dwar il-kundizzjonijiet tax-xogħol f'ċerti ċentri ta' logistika fejn il-haddiema huma kompletament sottomessi għal algoritmi li jindikawhom il-kompiti li jridu jwettqu f'hin speċifiku, u fejn il-prestazzjoni tagħhom titkejjel fil-hin reali.

<sup>(27)</sup> ĠU C 367, 10.10.2018, p. 15.

<sup>(28)</sup> Cathy O'Neil, Harvard PhD u xjenzata tad-data, "Models are opinions embedded in mathematics" (Il-mudelli huma opinjonijiet inkorporati fil-matematika) (<https://www.theguardian.com/books/2016/oct/27/cathy-oneil-weapons-of-math-destruction-algorithms-big-data>).

<sup>(29)</sup> Ara b'mod partikolari x-xoghlijiet tas-CNIL fi Franza ("Comment permettre à l'homme de garder la main? Les enjeux éthiques des algorithmes et de l'intelligence artificielle") (Kif jista' bniedem iżomm ir-riedni f'idejh? L-isfidi etiċi tal-algoritmi u tal-intelligenza artifiċjali), [https://www.cnil.fr/sites/default/files/atoms/files/cnil\\_rapport\\_garder\\_la\\_main\\_web.pdf](https://www.cnil.fr/sites/default/files/atoms/files/cnil_rapport_garder_la_main_web.pdf).

<sup>(30)</sup> Ir-Regolament (UE) 2016/679, (Artikolu 88).

<sup>(31)</sup> <https://ifr.org/ifr-press-releases/news/robots-double-worldwide-by-2020>.

7.2. Il-Kummissjoni pproponiet li jissahha il-Fond Ewropew ta' Agġustament għall-Globalizzazzjoni sabiex jibbenefikaw b'mod partikolari l-impjegati li jtilfu xogħolhom u l-persuni li jaħdmu għal rashom li l-attività tagħhom waqfet minhabba d-digitalizzazzjoni tal-ekonomija (digitalizzazzjoni, awtomatizzazzjoni) <sup>(32)</sup>. Il-KESE huwa tal-fehma li dan ikun pass lejn l-istabbiliment ta' fond Ewropew ta' tranżizzjoni li jgħin fl-anticipazzjoni u l-ġestjoni soċjalment responsabbli tal-bidla digitali u r-ristrutturar li se tinvolvi.

7.3. L-aspetti soċjali u, b'mod aktar wiesa', soċjetali tal-IA qed ikunu dejjem aktar is-sugġett ta' dibattiti nazzjonali. Id-diskussjonijiet reċenti fil-Parlament Brittaniku <sup>(33)</sup> u fis-Senat Franciż żvelaw il-htieġa li jiġi promoss approċċ etiku għall-IA, li jkun ibbażat fuq ċertu numru ta' prinċipji bħal-lealtà, it-trasparenza u l-ispegabbiltà tas-sistemi algoritmici, l-etika u r-responsabbiltà tal-applikazzjonijiet tal-IA, is-sensibilizzazzjoni tar-riċerkaturi, tal-esperti u tal-ispeċjalisti dwar il-possibbiltà li r-riċerki tagħhom jintużaw hażin. Fi Franza, ir-Rapport ta' Villani jiddikjara li jrid "jaġhti sens" lill-IA <sup>(34)</sup>. Diversi esperti mill-universitajiet ta' Yale, ta' Stanford, ta' Cambridge u ta' Oxford iwissu kontra l-"vulnerabbiltajiet mhux solvuti" tal-IA u jishqu fuq il-htieġa essenzjali li jiġu anticipati, prevenuti u mitigati <sup>(35)</sup>. Anke l-Fond ta' Riċerka ta' Québec (FRQ), bi shab mal-Università ta' Montréal, ilu għal dawn l-aħhar xhur jaħdem fuq proġett ta' Osservatorju Dinji fuq l-impatti soċjetali tal-IA u tad-digitalizzazzjoni <sup>(36)</sup>.

7.4. Dawn l-inizjattivi kollha juru l-htieġa li d-dibattitu dwar l-IA jinhareġ mil-limiti ekonomiċi u tekniċi tiegħu, u li jinfirxu d-deliberazzjonijiet pubbliċi dwar ir-rwol li s-soċjetà tixtieq li jkollha l-IA, inkluż fid-dinja tax-xogħol. Dawn id-deliberazzjonijiet jippermettu li ma ninqabdux fin-nassa tad-"dikotomija falza" bejn vizjoni kompletament inġenwa u ottimista tal-IA u tal-effetti tagħha, u vizjoni katastrofika <sup>(37)</sup>. L-ewwel pass utli huwa li dawn id-dibattiti jinbdeu fuq livell nazzjonali, iżda l-UE għandha rwol ukoll, b'mod partikolari billi tiddefinixxi linji gwida dwar l-etika, kif diġà bdiet tagħmel il-Kummissjoni.

7.5. Il-kwistjoni tal-implimentazzjoni ta' dawn il-linji gwida għandha tkun fdata lil Osservatorju ddedikat għall-etika tas-sistemi tal-IA. L-IA u l-applikazzjonijiet tagħha għandhom jitqieghdu għas-servizz tal-benesseri u tal-emancipazzjoni taċ-ċittadini u tal-haddiema, b'rispett għad-drittijiet fundamentali, u għandu jiġi evitat li jikkontribwixxu b'mod dirett jew indirett għal proċessi ta' telf ta' sjieda, telf ta' kwalifiki u telf tal-awtonomija. Il-prinċipju "fil-kontroll tal-bniedem" fil-kuntesti kollha, fosthom f'dak tax-xogħol, għandu jiġi applikat b'mod konkret.

7.6. Dan il-prinċipju għandu japplika wkoll għal setturi oħrajn ta' attività, bħall-professjonisti fil-qasam tas-saħha, li jipprovdu servizzi marbuta mill-qrib mal-ħajja, mas-saħha, mas-sigurtà u mal-kwalità tal-ħajja tal-bnedmin. Regoli etici stretti biss se jkunu kapaċi jiżguraw li mhux biss il-haddiema iżda anki l-konsumaturi, il-pazjenti, il-klijenti u l-fornituri l-oħrajn tas-servizzi, ikunu jistgħu jgawdu bis-shih mill-applikazzjonijiet il-ġodda tal-IA.

Brussell, id-19 ta' Settembru 2018.

Il-President  
tal-Kumitat Ekonomiku u Soċjali Ewropew  
Luca JAHIER

<sup>(32)</sup> COM(2018) 380 final.

<sup>(33)</sup> <https://www.parliament.uk/ai-committee>.

<sup>(34)</sup> <http://www.enseignementsup-recherche.gouv.fr/cid128577/rapport-de-cedric-villani-donner-un-sens-a-l-intelligence-artificielle-ia.html>.

<sup>(35)</sup> [https://www.eff.org/files/2018/02/20/malicious\\_ai\\_report\\_final.pdf](https://www.eff.org/files/2018/02/20/malicious_ai_report_final.pdf).

<sup>(36)</sup> <http://nouvelles.umontreal.ca/article/2018/03/29/le-quebec-jette-les-bases-d-un-observatoire-mondial-sur-les-impacts-societaux-de-l-ia/>.

<sup>(37)</sup> Acemoglu, D., op.cit. Ara wkoll Eurofound 2018, *Automation, digitalisation and platforms: Implications for work and employment* (Awtomazzjoni, digitalizzazzjoni u pjattaformi: l-implikazzjonijiet għax-xogħol u għall-impjegati), Uffiċċju tal-Pubblikazzjonijiet tal-Unjoni Ewropea, il-Lussemburgu, p. 23: "The risks comprise unwarranted optimism, undue pessimism and mistargeted insights" ("Ir-riskji jinkludu ottimizmu mhux ġustifikat, pessimizmu żejjed u fehmiem mhux immirati").